



नेपाल राजपत्र

नेपाल सरकारद्वारा प्रकाशित

खण्ड ५७) काठमाडौं, पुष २ गते २०६४ साल (संख्या ३५

भाग ३

नेपाल सरकार

गृह मन्त्रालयको सूचना

कारागार (एघारौं संशोधन) नियमावली, २०६३

कारागार नियमावली, २०२० लाई संशोधन गर्न बाञ्छनीय भएकोले, कारागार ऐन, २०१६ को दफा २७ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यो नियमहरूको नाम “ कारागार (एघारौं संशोधन) नियमावली, २०६३” रहेको छ ।

(२) यो नियमावली तुरुन्त प्रारम्भ हुनेछ ।

२. कारागार नियमावली, २०२० को नियम २६ मा संशोधन: कारागार नियमावली, २०२० (यसपछि “मूल नियमावली” भनिएको) को नियम २६ को,-

(१) उपनियम (१क) को खण्ड (छ) पछि देहायको खण्ड (ज) र (झ) थपिएका छन् :-

“(ज) संरक्षित वन्यजन्तु सम्बन्धी ।

(झ) पुरातात्विक वस्तु सम्बन्धी । ”

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) उपनियम (३) को सट्टा देहायको उपनियम (३) राखिएको छः-

“(३) उपनियम (१), (२) र (२क) मा लेखिएको कैदको सजाय छोड्याउन आवश्यक देखेमा जेलरले आफ्नो राय-साथ प्रमुख जिल्ला अधिकारी समक्ष पेश गर्नु पर्नेछ ।”

(३) उपनियम (३) पछि देहायका उपनियम (४), (५), (६) र (७) थपिएका छन् :-

“(४) उपनियम (३) बमोजिम कैदको सजाय छोड्याउन जेलरले पेश गरेको रायमाथि विचार गरी उपयुक्त देखेमा जिल्ला प्रमुख अधिकारीले आफ्नो रायसाथ कारागार व्यवस्थापन विभागमा पठाई सोको जानकारी क्षेत्रीय प्रशासन कार्यालयलाई समेत दिनु पर्नेछ । यसरी जानकारी प्राप्त भएपछि क्षेत्रीय प्रशासन कार्यालयले आफ्नो रायसाथ गृह मन्त्रालयमा पठाउनु पर्नेछ ।

(५) उपनियम (४) बमोजिम लेखी आएकोमा कारागार व्यवस्थापन विभागले आफ्नो राय साथ निर्णयका लागि गृह मन्त्रालयमा पठाउनु पर्नेछ ।

(६) उपनियम (५) बमोजिम प्राप्त भएपछि गृह मन्त्रालयले उपयुक्त देखेमा कैदको सजाय छोड्याउने निर्णय गरी निर्णय कार्यान्वयनको लागि सम्बन्धित जेलरलाई लेखिपठाउनु पर्नेछ ।

(७) उपनियम (६) बमोजिम गृह मन्त्रालयबाट कैदको सजाय छोड्याउने निकासी प्राप्त भएपछि जेलरले कैदको लगत कट्टा गरी कैदीलाई छोड्नेदिनु पर्नेछ ।”

३. मूल नियमावलीको नियम ३० मा संशोधन : मूल नियमावलीको नियम ३० को उपनियम (२) झिकिएको छ ।

४. रुपान्तरण : मूल नियमावलीको ठाउँठाउँमा रहेको “अधिराज्य” भन्ने शब्दका सट्टा “राज्य” भन्ने शब्द राखी सोही नियमावलीमा रहेका “श्री ५ को सरकार” भन्ने शब्दहरूको सट्टा “नेपाल सरकार” भन्ने शब्दहरू राखी रुपान्तरण गरिएको छ ।

आज्ञाले,

उमेशप्रसाद मैनाली

नेपाल सरकारको सचिव